

प्रादेशिक समाचार

आकाशवाणी, भोपाल

प्रातःकालीन समाचार

### मुख्य समाचार :-

- प्रधानमंत्री नरेन्द्र मोदी सोमवार से फ्रांस और अमेरिका की यात्रा पर रहेंगे।
- मुख्यमंत्री डॉ. मोहन यादव ने कहा है कि सरकार पात्र मेधावी विद्यार्थियों को जल्द ही करेगी लैपटॉप वितरित।
- प्रदेश में मुख्यमंत्री किसान कल्याण योजना के तहत 11वीं क्रिस्त 10 फरवरी को किसानों के बैंक खातों में होगी जारी।
- उत्तराखंड राष्ट्रीय खेलों में प्रदेश के मुक्केबाजों ने जीते एक स्वर्ण सहित पांच पदक।

### प्रधानमंत्री दौरा

प्रधानमंत्री नरेन्द्र मोदी सोमवार से फ्रांस की तीन दिन की यात्रा पर रहेंगे। वे वहां ए० ई० एक्शन शिखर सम्मेलन में भाग लेंगे और फ्रांस के राष्ट्रपति इमैनुएल मैक्रों के साथ बातचीत करेंगे। श्री मोदी बुधवार को वे युद्ध स्मारक जायेंगे और प्रथम विश्व युद्ध के भारतीय सैनिकों को श्रद्धांजलि देंगे।

यात्रा के दूसरे चरण में प्रधानमंत्री मोदी बुधवार और बृहस्पतिवार को अमरीका यात्रा पर रहेंगे। इस दौरान वे अमरीकी राष्ट्रपति के साथ द्विपक्षीय वार्ता करेंगे। विदेश सचिव ने बताया कि नए प्रशासन के कार्यभार संभालने के केवल तीन

सप्ताह के भीतर ही श्री मोदी को वहां ँ मंत्रित किया गया है जो भारत-अमरीका साझेदारी के महत्व को दर्शाता है।

### मुख्यमंत्री लैपटाप

मुख्यमंत्री डॉ. मोहन यादव ने कहा है कि सरकार पात्र मेधावी विद्यार्थियों को जल्द ही लैपटॉप भी वितरित करेगी। उन्होंने कहा है कि मेधावी छात्र-छात्राएं स्कूटी और लैपटॉप मिलने के बाद अपना भविष्य बनाने और उच्च शिक्षा पाने के लिए और अधिक ध्यान केंद्रित कर सकेंगे।

### मंत्रिमंडल बैठक

नई दिल्ली में केन्द्रीय मंत्रिमंडल की बैठक में स्किल इंडिया कार्यक्रम को 2026 तक जारी रखने और उसके पुनर्गठन को मंजूरी दी। 2022-23 से 2025-26 तक ँ ठ हजार ँ ठ सौ करोड़ रुपये की लागत के साथ इस कार्यक्रम को स्वीकृति दी गई। बैठक के बाद केन्द्रीय मंत्री अश्विनी वैष्णव ने यह जानकारी दी। मंत्रिमंडल ने राष्ट्रीय सफाई कर्मचारी ँ योग के विस्तार को भी मंजूरी दी:

### राष्ट्रीय दुर्लभ रोग नीति

सरकार ने कहा है कि राष्ट्रीय दुर्लभ रोग नीति के तहत पहचाने गए किसी भी दुर्लभ रोग से पीड़ित रोगियों के इलाज के लिए 50 लाख रुपये तक की वित्तीय सहायता दी जाएगी। स्वास्थ्य और परिवार कल्याण राज्य मंत्री प्रतापराव जाधव ने लोकसभा में एक लिखित उत्तर में यह जानकारी दी। वहीं, सरकार ने यह भी बताया है कि सौ दिन के टी.बी. मुक्त भारत अभियान के दौरान एक लाख

59 हजार से अधिक रोगियों का पता चला है। पिछले वर्ष 7 दिसम्बर से यह अभियान शुरू किया गया था।

### इंदौर ई बस

पीएम ई-बस सेवा योजना के तहत इंदौर को पूरे देश में सबसे ज्यादा ई-बसें मिलने जा रही है। सांसद शंकर लालवानी ने बताया कि पीएम ई-बस सेवा योजना के अंतर्गत शहर को 150 ई-बसें शहर को मिलेगी। शहरों में सार्वजनिक परिवहन को बेहतर बनाने के लिए पीएम ई बस सेवा शुरू की गई थी, जिसके अंतर्गत पीपीपी मॉडल पर बसें चलाई जाती हैं। नई इलेक्ट्रिक बसों से 1 म जनता को सुविधाएं मिलेंगी और इंदौर में प्रदूषण मुक्त यातायात के साधन मिलेंगे।

### मुख्यमंत्री किसान कल्याण योजना

प्रदेश में मुख्यमंत्री किसान कल्याण योजना के तहत 11वीं किश्त की राशि 10 फरवरी को किसानों के बैंक खातों में जारी होगी। राज्य के 81 लाख से अधिक किसानों को इस योजना का लाभ मिल रहा है। इस योजना में किसानों को तीन समान किस्तों में 6 हजार रुपये की राशि सालाना प्रदान की जाती है। किसानों के खातों में अब तक 14 हजार 254 करोड़ की राशि जमा की गई है। वर्ष 2024-25 में योजना के लिए 4 हजार 900 करोड़ रुपये का प्रावधान किया गया है।

## महाकुंभ-कल्पवास

प्रयागराज के महाकुंभ में करीब दस लाख लोग कल्पवास की प्राचीन परंपरा का पालन कर रहे हैं। श्रद्धालु माघी पूर्णिमा तक एक महीने तक कल्पवास करते हैं, जिसमें वे निर्धारित अनुष्ठानों का सख्ती से पालन करते हैं। उत्तर प्रदेश सरकार ने इस पवित्र अनुष्ठान के दौरान श्रद्धालुओं के लिए □ ध्यात्मिक अनुभव सुनिश्चित करने के लिए विशेष व्यवस्था की है।

## परीक्षा पे चर्चा

प्रधानमंत्री नरेंद्र मोदी दस फरवरी को देशभर के छात्रों से परीक्षा पे चर्चा कार्यक्रम के जरिए संवाद करेंगे। इस कार्यक्रम को लेकर रायसेन में तैयारियां जारी हैं। रायसेन के पीएम श्री केन्द्रीय विद्यालय के विद्यार्थियों में जोरदार उत्साह देखा जा रहा है। अपने इस लोकप्रिय कार्यक्रम के जरिए पीएम जहां छात्रों के परीक्षा के दौरान होने वाले तनाव को कम करने का प्रयास करते हैं। वहीं उन्हें परीक्षा को लेकर जरूरी टिप्स देंगे।

## भारतीय भाषा महोत्सव

भारतीय भाषा नाटक महोत्सव 20 फरवरी से 2 मार्च तक मुम्बई में होगा। यह अखिल भारतीय मराठी नाट्य परिषद द्वारा □ योजित किया जाएगा। महोत्सव में बंगाली, तमिल, अंग्रेजी और मराठी में नाटक पेश किए जाएंगे, जो कलाकारों और थिएटर में दिलचस्पी रखने वाले लोगों को विविध नाट्य परंपराओं से रूबरू कराने के लिए एक मंच प्रदान करेगा।

## मतगणना

दिल्ली विधानसभा चुनाव की मतगणना 11 ज सुबह 11 ठ बजे शुरू होगी। मतगणना के लिए दिल्ली के ग्यारह जिलों में 19 केन्द्र बनाए गए हैं। मतगणना को देखते हुए राजधानी में सुरक्षा व्यवस्था कड़ी कर दी है।

## राष्ट्रीय खेल

उत्तराखंड राष्ट्रीय खेलों में में कल का दिन भी प्रदेश के लिए पदकों से भरा रहा। प्रदेश की स्टार प्लेयर दिव्या पवार ने बाक्सिंग में अपना शानदार प्रदर्शन जारी रखते हुए स्वर्ण पदक अपने नाम किया। बाक्सिंग में ही मेंस हैवी वेट में प्रदेश के खिलाड़ी पारस ने रजत पदक अपने नाम किया। बाक्सिंग में हिमांशु श्रीवास, माहि लामा और मलिका मोर ने कांस्य पदक हासिल किये। मध्यप्रदेश 19 स्वर्ण सहित कुल 45 पदकों के साथ चौथे स्थान पर है। प्रदेश के खिलाड़ी 11 ज शूटिंग शॉटगन, ताइक्वांडो, जिमनास्टिक, हैंडबॉल, एथलेटिक्स, मॉडर्न पेंटाथलान, और हॉकी में पदक के लिए अपनी दावेदारी पेश करेंगे।

## कुछ समाचार संक्षेप में

- राज्यपाल एवं कुलाधिपति मंगुभाई पटेल ने अवधेश प्रताप सिंह विश्वविद्यालय रीवा के कुलगुरु के पद पर डॉ. राजेन्द्र कुमार कुड़रिया को नियुक्त किया है।
- विपणन वर्ष 2024-25 में धान उपार्जन के लिये 6 लाख 69 हजार किसानों से 43 लाख 52 हजार मीट्रिक टन धान का उपार्जन किया गया है।

- सरकारी स्कूलों में नए शैक्षणिक सत्र के लिए एडमिशन प्रक्रिया 20 से 31 मार्च तक चलेगी। एक अप्रैल से नया सत्र शुरू होगा।
- शासकीय संभागीय ँ ईटी ँ ई इंदौर द्वारा एक दिवसीय उद्योग एवं शिक्षा परामर्श कार्यशाला का ँ योजन किया गया।
- बालाघाट के उत्कृष्ट विद्यालय मैदान में मुख्यमंत्री कन्या विवाह योजना के अंतर्गत 888 जोड़े सामूहिक विवाह कार्यक्रम में परिणय सूत्र में बंधे।
- डिंडोरी के शासकीय औद्योगिक प्रशिक्षण संस्थान में एक दिवसीय प्रधानमंत्री नेशनल अप्रेन्टिसशिप मेला का ँ योजन 10 फरवरी को किया जाएगा।
- रायसेन कलेक्टर द्वारा बेगमगंज जनपद के ग्राम चांदबड़ तथा ध्वाज का दौर कर शासकीय स्कूल तथा पंचायत कार्यालय ँ दि का निरीक्षण किया गया
- खंडवा कलेक्टर ने विकासखण्ड हरसूद की ग्राम पंचायत भवानिया, निशानियां, धारूखेडा एवं बोथिया खुर्द में चौपाल लगाकर ग्रामीणों की समस्याएं सुनी।
- ँ गरमालवा में रंग पंचमी 19 मार्च, बाबा बैजनाथ महादेव की शाही सवारी 4 अगस्त एवं भाईदूज 23 अक्टूबर को स्थानीय अवकाश रहेगा।
- मंदसौर में गांधीसागर अभयारण्य में 17, 18 और 19 फरवरी तक ँ योजित होने वाली प्रदेश व्यापी गिद्ध गणना के लिए वनमंडल स्तरीय प्रशिक्षण ँ योजित किया गया।

### **मुख्य समाचार एक बार फिर**

- प्रधानमंत्री नरेन्द्र मोदी सोमवार से फ्रांस और अमेरिका की यात्रा पर रहेंगे।

- मुख्यमंत्री डॉ. मोहन यादव ने कहा है कि सरकार पात्र मेधावी विद्यार्थियों को जल्द ही करेगी लैपटॉप वितरित।
- प्रदेश में मुख्यमंत्री किसान कल्याण योजना के तहत 11वीं किस्त 10 फरवरी को किसानों के बैंक खातों में होगी जारी।
- उत्तराखंड राष्ट्रीय खेलों में प्रदेश के मुक्केबाजों ने जीते एक स्वर्ण सहित पांच पदक।